



## КУЌИТЕ НА РОДОТ ЛАЛОШОИ ОД ЛЕШОК, МАКЕДОНИЈА ВО ФОТОГРАФИИТЕ НА МИТКО СПИРОСКИ \*)

Би сакал да укажувам дека во книгата која ја припремам: Убавините на Лешок во фотографиите на фотографот Митко Спирски —Мој Фото албум ( Пролет-лето - Есен - зима), внесувам многу фотографии од природните убавини на Лешок во сите четири годишни времиња, при што внесувам и многу фотографии од куќите во Лешок по маала. Во книгата имам напишано посебно поглавие за куќите на родот Лалошой, при што внесувам и фотографии на сите 24 куќи од овој род ( извор: ред. бр. 7 ).

Сметам дека во оваа книга добро би било да го внесам овој поднаслов со многу повеќе податоци и фотографии за родовите односно за куќите на родовите во Лешок и со подетално запишување за нашиот свештенички род Лелошой, кој е староседелец и кој е доминантен во Лешок. Мислам дека топлиот дом куќата- седелото е основата за живеењето и егзистирањето на секое семејство, кое се разгранува и го сочинува родот. Така, покрај лицата на претците на родот Лалошой назад пет векови, во мојата книга, се обидов да ги запишам локациите на куќите, потоа локациите на нивите, бавчи и ливади, како и локациите на црквите и гробовите на моите претци од нашиот Лалошов род од Лешок, за што напишав и посебни погавија под бр. 6 и 7 во Мојата книга: Поповската фамилија и род Спирски- Лалошой... ( стр. 61 - 87, стр. 88 - 96 и стр. 97- 118 - извор: ред. бр.1 ).

Од родот Лалошой, без да ги анализирам преку илјада лица од Родот Лалошой, кои се населени во Тетово, Горче Петров, Скопје, Србија, Бугарија и секаде во светот, утврдив дека само во Лешок заклучно со 2019 година семејства од родот Лалошой живеат во 24 куќи, што укажува дека родот Лалошой е доминантен во Лешок. Имено, од другите родови во Лешок во Бакар маало, Тенеке маало и Долно маало има само неколку куќи од другите родови, за што имам запишано при крајот на ова поглавие.


Во селото Лешок локации на куќи има во Горно маало и во Долно Маало.

Во Горно маало Лешаните разликуваат Старо маало или Бакар маало и Тенеке маало. Во Старото маало односно Бакар маало се издвојуваат пет локации- топоними, кои имаат свое место и значење за животот на Лешани: Лешочкиот манастир, Бучејца, Костоо, Бања и гробиштата Булино.( за топонимите види: стр. 57 - 60 –извор: ред. бр.1).

Во Тенеке маало се издвојуваат две локации со своја улога и значење и тоа: Тумба и црквата и гробиштата Св. Никола. Интересно е дека на почетокот на 20 век, гробиштата од Костоо ( Св. Харалампие ) и Св. Никола се растурени и се префрлени во новите гробишта Булино, денес гробишта Св. Ѓорѓија, каде се погребуваат мртвите и од Старото маало и од Тенеке маало.

Најстарата локација на куќите, плевните и др. на родот Лалошой во Лешок била во Старо маало од левата страна од патот кога се оди кон север под Лешочкото Кале и Лешочкиот Манастир и под изворот на кисела вода кое Лешаните го викаме Бања.

\*) Поглавието: куќите на родот лалошой од лешок, македонија во фотографиите на митко спирски, ќе го објавам во ист наслов на книгата: Лешок од Македонија во фотографии, која ќе биде издадена на ЦД Диск во Електронска форма ( извор: ред. бр. 5 ).



(План-Скица, 2008, Лешок, Локацијата на родот Лалошој, во Старо маало-Бакар маало )  
(Plane, 2008, Lesok, Location of the kin Lalosoi in Old quarter-Copper quarter )

На оваа, локација на која бил нашиот род Лалошој од северната страна се граничел со родот Карапанцој, Гуљакој, Скукој и Прљакој.

Од западната страна немало други куќи, туку, имало ливади, бавчи и шума со костени (Булино, Белимен, Лалошој Коштање и др.), на кои биле газди претците на Лалошој и наведените четири родови. Во основа истиот распоред е задржан и до денес, со мали поместувања.

Куќите на Лалошој преку патот кон исток се граничеле со Кујој, Цинцарој, Капункој, Сољој, Такарој, а на југ под Костоо се граничеле со Гољакој, Кокој, Јанини, Аљалој, Цокелој, Гацој, Тошокеј, Сандарој, Мазаракој.



Моите истражувања ме наведуваат дека куќите на Лалошой и на четирите родови од север со кои се граничеле Карапанџој, Гуљакои, Скукои и Прљакои, претставувало едно маало и тоа било Старо Маало. Целиот Лалошов род бил ограден со високи камени ѕидови и со високи дрвени врати-капии од дрво од костен -коштањ, за да се заштитат од арамии и зулумќари.



(Непознат фотограф, Двете соби, над влезната врата, кои ги доградил дедо ми Трпо Онуфриевски во 1917 г. во старата куќа на родот Византијци-Онуфриевски-Лалошой-Главинои, во Старо маало, Лешок ) (Unknown photos, Twice room, above entrance door, which are built into by my grandfather Трпо Onufrievski in 1917 in the old house of the kin Byzantines-Onufrievski-Lalosoj-Glavinoi, in Old quarter-,Lesok)

Куќите, кои биле од десната страна на патот кон север под Манастирот од родовите Качој, Коларој, Кујој, Цинцарој, Коачој, Капункој, Такарој и др. не припаѓале во Старото маало на Лешок, бидејќи некои од нив подоцна се доселиле во Лешок.

Во Тенеќе маало има повеќе родови: Дабоќееј, Станчееј, Попарој, Наљабукоо, Царлој, Прнџој, Лешкој или Попој, Пипрекој, Станчееј и др. Во Тенеќе маало доминантен е родот Лешкој односно Попој, кој е втор свештенички род во Горно маало во Лешок, заедно со свештеничкиот род Лалошой. За родот Лешкој имам напишано посебно поглавие под бр. 28 (стр. 885 - 896 — извор: ред. бр. 1).

Долно маало има три топоними односно локации кои се карактеристични и тоа: Три дуљка, Чифлик и гробиштата Св. Димитрие. За топонимите во Лешок, види го поглавието под 5. Топонимите во Лешочкиот атар од Мојата книга (стр. 57 - 60 — извор: ред. бр.1).

\*) Целосниот текст од горното поглавие за куќите, продолжува и може да се види и во двете книги (извор: ред. бр. 1 и извор: ред. бр. 5).